

**ГОДИШНА ПРОГРАМА ЗА РАБОТА  
НА ФОНД ЗА ИНОВАЦИИ И ТЕХНОЛОШКИ РАЗВОЈ  
ЗА 2017 ГОДИНА**

**Скопје, 2016 г.**

## СОДРЖИНА

1. ВОВЕД.....	3
2. ПРАВНИ И АДМИНИСТРАТИВНИ ДЕТАЛИ .....	3
3. ДЕЈНОСТ НА ФОНДОТ .....	4
3.1. Проект за развој на вештини и иновации .....	5
3.2. Програма за рурален развој.....	6
4. ПРОГРАМИ НА ФОНДОТ .....	6
4.1. Инструмент за поддршка - кофинансирани грантови за новоосновани трговски друштва старт-ап и спин-оф.....	6
4.2. Инструмент за поддршка - кофинансирани грантови и условени заеми за комерцијализација на иновации .....	7
4.3. Инструмент за поддршка - кофинансирани грантови за трансфер на технологии .....	8
4.4. Инструмент за воспоставување, работа и инвестиции на деловно-технолошки акцелератори .....	8
4.5. Нови инструменти за поддршка .....	10
5. СОРАБОТКА.....	10
5.1. Односи со актери .....	10
5.2. Односи со јавноста.....	10
6. ПРИСТАП ЗА МОБИЛИЗАЦИЈА НА РЕСУРСИ.....	11
7. ОРГАНИЗАЦИЈА .....	11
7.1. Организациска структура.....	11
7.2. Управување.....	12
8. СИСТЕМИ И ПРОЦЕСИ .....	12
9. НАБЉУДУВАЊЕ И ОЦЕНКА.....	13
10. ЗАКЛУЧОК .....	13
11. ЗАВРШНА ОДРЕДБА.....	13

Врз основа на член 30 став 6 алинеја 4 и член 34 став 1 алинеја 10 од Законот за иновациската дејност („Службен весник на Република Македонија“ бр. 79/2013, 137/2013, 41/2014, 44/2015, 6/2016 и 53/16) и член 20 став 2 алинеја 4 од Статутот на Фондот за иновации и технолошки развој, Управниот одбор на Фондот, на предлог на директорот на Фондот, на седницата одржана на 07.10.2016 година донесе

## **ГОДИШНА ПРОГРАМА ЗА РАБОТА НА ФОНД ЗА ИНОВАЦИИ И ТЕХНОЛОШКИ РАЗВОЈ ЗА 2017 ГОДИНА**

### **1. ВОВЕД**

Фондот за иновации и технолошки развој (во понатамошниот текст: „Фондот“) е правно лице основано според Закон за иновациска дејност.

Фондот има за цел промовирање и поттикнување на иновациска дејност, подобрен пристап до финансиски услуги за иновации, развиена инфраструктура за иновации и технолошки развој и развој на партнерства. Фондот гипоттикнува иновациите и нивното вклучување во главните текови, преку обезбедување на дополнителни извори за финансирање на иновациите, бидејќи се верува дека потребно е да се изгради конкурентна економија основана на знаење. Фондот ги остварува целите преку следните инструменти на кофинансирани грантови за старт-ап, спин-оф трговски друштва и иновации, кофинансирани грантови и условени заеми за комерцијализација на иновации, кофинансирани грантови за трансфер на технологии, кофинансирани грантови за воспоставување, работа и инвестиции на деловно-технолошки акцелератори, еквити и мезанин инвестиции и техничка помош. Фондот преку исполнувањето на својата цел придонесува за забрзан технолошки развој кој се темели на трансфер на знаења, развојни истражувања и иновации кои придонесуваат за економски раст и развој, но и подобрување на деловната клима за развој на конкурентска способност на претпријатијата.

Годишната програма за работа за 2017 година е насочена кон постигнување на целите кои се дефинирани во Стратегијата за иновации на Република Македонија за 2012-2020 година, Акцискиот план на Стратегијата за иновации за периодот од 2016 - 2018 година и Правилниците за финансиските инструменти на Фондот и Договорот за заем од Светска банка.

### **2. ПРАВНИ И АДМИНИСТРАТИВНИ ДЕТАЛИ**

Фондот е регистриран во Централен Регистар на Република Македонија со решение број 30120130043573 од 16.12.2013 година и матичен број 6920098.

Органи на управување на Фондот се: Управен одбор, Комитет за одобрување на инвестиции и Директор.

**Управниот одбор** го сочинуваат:

1. М-р Гоце Новачевски – Претседател – Магистер по економски науки
2. Д-р Борка Ковачевиќ – Доктор по хемија и животна средина
3. Александар Петрески – Дипломиран економист
4. Доц. Д-р Орце Симов - Вонреден професор по компјутерски науки
5. М-р Сања Димитриевска – Магистер по економски науки
6. Д-р Марија Апостолова – Доктор по педагошки науки
7. Благоја Ташаинов – Диплома по меѓународни односи

**Комитетот за одобрување на инвестиции** го сочинуваат 4 члена кои се избрани и именувани од Влада на Република Македонија и тоа:

- Волфганг Книејски - Претседател
- Станфорд Блејд
- Ерик Дурије
- Авинаш Сахи

### **3. ДЕЈНОСТ НА ФОНДОТ**

Основните задачи на Фондот се следните:

- финансирање, подготовка, реализација и развој на програми, проекти и други активности од областа на спроведувањето на иновациската политика;
- професионални и други работи во врска со прибавување на средства во Фондот, управување со тие средства и нивно користење;
- посредување во врска со финансирањето на иновациската дејност од средства на меѓународни организации, финансиски институции и тела, како и домашни и странски правни и физички лица, особено во областите на науката и технологијата согласно со приоритетите утврдени во стратегијата за иновации;
- водење на база на податоци за корисниците на средствата доделени од Фондот, идентификациски податоци за субјектите на кои им се одобрени средства, програмите, проектите и другите активности во областа на иновациската дејност кои Фондот ги финансира, како и потребните и достапните финансиски средства за нивна реализација;
- поттикнување и создавање соработка со меѓународни и домашни финансиски институции и други правни и физички лица, поради финансирање на иновациската дејност, во согласност со иновациската политика и други стратешки планови и програми, како и со ратификувани меѓународни договори;
- избирање друштво за управување со приватни фондови преку јавен повик, кој ќе управува со средствата на Фондот наменети за реализација за инструментите за еквити и мезанин инвестиции
- основање на Фонд за еквити и мезанин инвестиции и донесување на статут и проспект на Фондот за еквити и мезанин инвестиции
- вложување на почетен капитал за формирање на приватен фонд и
- следење и евалуација на проектите за кои има доделено средства, со цел развивање на претприемачко општество во Република Македонија.

Фондот своите задачи ги исполнува преку доделување финансиски средства за:

- обезбедување на услуги и почетен капитал за формирање и раст на трговски друштва преку доделување на финансиски средства за иновациски проекти;
- доделување на кофинансирани грантови и условени заеми за комерцијализација на иновации;
- поттикнување на приватните инвестиции и финансирање на развојните и/или иновациските проекти во сите фази на развојот преку сопственички капитал и преку комбинација на сопственички капитал и кредити, преку обезбедување на поволни извори на кредит и гаранции за инвеститорите и
- поддршка на формирање на приватни фондови преку инвестирање на средства или гарантирање на добивка од инвестираните средства.

Фондот остварува приходи од:

- средствата од Буџетот на Република Македонија;
- средства од Програмата за рурален развој во износ од 1% од вкупните средства од програмата;
- донации, прилози, подароци и помош;
- приходи од комерцијализација на иновација (ројалти);

- средства стекнати по основ на продажба на удели кои фондот за еквити и мезанин инвестиции и/или приватниот фонд ги поседува во трговски друштва и други претпријатија, а стекнати со вложувања во развојот на иновациите, преку инструментот еквити и мезанин инвестиции;
- приходи остварени по основ на меѓународна билатерална и мултилатерална соработка на програми, проекти и други активности во областа на иновациската дејност;
- приходи од управување со слободните парични средства на Фондот и
- други извори, во согласност со закон.

Како што е предвидено и во Годишниот финансиски план на Фондот за 2017 година и Законот за задолжување на Република Македонија кај Меѓународната банка за обнова и развој – Светска банка по Договорот за заем за проектот за развој на вештини и иновации, најголем дел од приходите на Фондот кои ќе бидат пласирани преку финансиските инструменти до претпријатијата, ќе бидатод заемот од Светска банка за Проектот за развој на вештини и иновации и приходите од Програмата за рурален развој за 2017 година.

### **3.1.ПРОЕКТ ЗА РАЗВОЈ НА ВЕШТИНИ И ИНОВАЦИИ**

Целта на Проектот за развој на вештини и иновации е да се подобри транспарентноста на распределувањето на ресурсите и да се унапреди отчетноста во високото образование, да се подобри релевантноста на средното техничко стручно образование и да се поддржи капацитетот за иновации во Република Македонија. Проектот го сочинуваат следните делови:

Дел 1: Подобрување на транспарентноста на високото образование

1. Осигурување на квалитет во високото образование
  2. Реформи на финансирањето на високото образование
  3. Развој на национална канцеларија за пренесување на технологии
- Одговорна институција: Министерство за образование и наука на Р.М.

Дел 2: Модернизација на средното техничко стручно образование и обука

1. Квалитет и релевантност на техничкото стручно образование, за пазарот на трудот и обезбедување на обука
  2. Грантови за соработка помеѓу училиштата и индустријата
- Одговорна институција: Министерство за образование и наука на Р.М.

Дел 3: Подобрување на капацитетот на иновации на претпријатијата и соработка со истражувачките организации

1. Градење на капацитет за Фондот за иновации и технолошки развој  
Подобрување на институционалната компетенција на Фондот преку: (а) планирање и осмислување на програмите, стратегиите, операциите и постапките на Фондот; (б) обезбедување на обука за персоналот на Фондот; (в) избор на комисија за инвестирање и рецензенти на Фондот; (г) обезбедување на обука за претпријатијата корисници на Фондот и (д) спроведување на стратегија за маркетинг и комуникации.
2. Пилот на финансиските инвестиции кои треба да ги испорача Фондот  
Обезбедување на финансирање за поттикнување на иновациите преку: (а) обезбедување на грантови за иновации за финансирање на акцелератор; (б) обезбедување на грантови за иновации за финансирање на докажување на концептот на иновациите; (в) обезбедување на грантови за иновации или подзаеми за иновации за финансирање на комерцијализација на истражувањето и развојот; и (г) обезбедување на грантови за иновации за финансирање на активности за развој на технологии и апсорпција на технологии за нови односно подобрени технологии, производи и процеси.

Иновациските потпроекти ќе се избираат, проценуваат, спроведуваат и оценуваат во согласност со принципите, постапките и условите наведени во Оперативниот прирачник за проектот, Оперативниот прирачник за инструментите на Фондот, Насоките за набавки и консултанти, Насоките за спречување на корупција, Правилникот за управување со животна

средина и сите важечки Планови за управување со животната средина. Грантовите и заемите ќе бидат деноминирани во македонски денари. При оценката на предлог проектите ќе бидат ангажирани и надворешни експерти.

Одговорна институција: Фонд за иновации и технолошки развој.

Дел 4: Управување, следење и оценување на проектот

Овој дел е наменет за функционирањето на Единицата за имплементација на проектот која ќе биде формирана во Министерството за образование и наука.

Одговорна институција: Министерство за образование и наука на Р.М.

Корисници на средствата од заемот се: Министерството за образование и наука и Фондот за иновации и технолошки развој (9.159.750 евра).

### **3.2. ПРОГРАМА ЗА РУРАЛЕН РАЗВОЈ**

Приходите на Фондот остварени од Програмата за рурален развој ќе бидат искористени за следните намени:

1. Финансирање преку инструментите за поддршка на Фондот и тоа: кофинансирани грантови за старт-ап, спин-оф трговски друштва и иновации, кофинансирани грантови и условени заеми за комерцијализација на иновации, кофинансирани грантови за трансфер на технологии икофинансирани грантови за воспоставување, работа и инвестиции на деловно-технолошки акцелератори, согласно критериумите утврдени во соодветните Правилници за инструментите за поддршка и Оперативниот прирачник за инструментите на Фондот.
2. Надоместок, сместување и други трошоци за службени патувања за членовите на Комитетот за одобрување на инвестиции кои ќе одлучуваат по сите проекти, вклучително и оние финансирани од приходите на оваа програма;

### **4. ПРОГРАМИ НА ФОНДОТ**

Средствата на Фондот ќе се користат за финансирање на иновациската дејност преку четири инструменти за поддршка со кои ќе се обезбедат средства наменети за поттикнување на иновативноста кај претпријатијата, и тоа:

1. Кофинансирани грантови за новоосновани трговски друштва старт-ап и спин-оф;
2. Кофинансирани грантови и условени заеми за комерцијализација на иновации;
3. Кофинансирани грантови за трансфер на технологии;
4. Кофинансирани грантови за воспоставување, работа и инвестиции наделовно-технолошки акцелератори.

Како активност комплементарна на горенаведените инструменти, со цел обезбедување обука за јакнење на капацитетите на Фондот како и за јакнење на капацитетите на претпријатијата за аплицирање и користење на средствата, Фондот ќе врши и обуки, работилници, настани и едукации.

#### **4.1. ИНСТРУМЕНТ ЗА ПОДДРШКА - КОФИНАНСИРАНИ ГРАНТОВИ ЗА НОВООСНОВАНИ ТРГОВСКИ ДРУШТВА СТАРТ-АП И СПИН-ОФ**

Инструментот има цел да го поттикне нивото на иновативност преку обезбедување на неопходната финансиска поддршка за активности на истражување и развој на „старт-ап“ и „спин-оф“ претпријатија. Со овој инструмент се очекува да се поттикне културата на преземање ризик и иновативност, и да се обезбеди поддршка за претпријатијата кои сакаат да развијат нов или подобрен производ, процес, услуга итн.

Инструментот кофинансирани грантови за старт-ап, спин-оф претпријатија и иновации ќе обезбеди финансирање до максимум 85% од вкупниот буџет за проектот, до максимален износ од 30.000 Евра. Преостанатите 15% од вкупниот буџет за проектот, треба да бидат обезбедени од подносителот на барањето за финансирање.

За доделување на средства по основа на овој инструмент може да учествуваат сите претпријатија од сите дејности без ограничување по одделни индустрии.

Проектите во рамките на инструментот кофинансирани грантови за старт-ап, спин-оф претпријатија и иновации ќе траат 12 месеци, со можност за продолжување за најмногу 6 месеци. Преку овој инструмент во 2017 година планирано е да се поддржат околу 20 претпријатија со планиран максимален износ на кофинансиран грант по претпријатие од 30.000 евра (Табела 1).<sup>1</sup> Со објавувањето на два повика во 2017 година со расположлив буџет од околу 37.014.000 денари или 600.000 евра, планирано е да се поддржат околу 20 претпријатија. Првата исплата на средства на проектите од првиот повик во рамките на овој инструмент би се извршила до трет квартал на 2017 година, по што следните исплати би се одвивале последователно во кварталите кои следат во 2017 година и 2018 година (Табела 2). Во 2017 година би се исплатиле средства за аванс и за прва рата за корисници од четвртиот повик за овој инструмент, по одобрен извештај од корисниците за прв квартал, со што во 2017 година би се исплатиле вкупно 150.000 евра.

#### **4.2. ИНСТРУМЕНТ ЗА ПОДДРШКА - КОФИНАНСИРАНИ ГРАНТОВИ И УСЛОВЕНИ ЗАЕМИ ЗА КОМЕРЦИЈАЛИЗАЦИЈА НА ИНОВАЦИИ**

Целта на овој Инструмент е да поттикне зголемување на истражувањето и развојот во приватниот сектор и да охрабри различни форми на соработка за комерцијализација на иновации. Поддршката преку овој инструмент ќе биде доделена на проекти со јасна комерцијална цел кои се во фаза на прототип (или соодветна фаза во зависност од видот на иновативниот производ, услуга, процес) сè до преткомерцијална (претпазарна) фаза.

Инструментот е отворен за микро, мали и средни претпријатија (од сите сектори) што сакаат да развијат иновативен производ, услуга или процес, сами или во соработка со друго претпријатие или установа која врши високообразовна, односно научноистражувачка дејност.

Финансирањето од овој инструмент може да биде во форма на грант или во форма на условен заем, во зависност од големината на барателот. Финансирањето во форма на условен заем подразбира иницијално доделување на средства на претпријатијата во форма на заем, со можност доколку претпријатието исполни определени услови, дел или целиот износ од заемот да биде конвертиран во грант.

Инструментот кофинансирани грантови и условени заеми за комерцијализација на иновации ќе обезбеди финансирање до максимум 70% од вкупниот буџет за проектот, до максимален износ од 100.000 евра. Преостанатите 30% од вкупниот буџет за проектот, треба да бидат обезбедени од подносителот на барањето за финансирање.

Проектите во рамките на Инструментот кофинансирани грантови и условени заеми за комерцијализација на иновации ќе траат 24 месеци, со можност за продолжување за 12 месеци. За овој инструмент во 2017 година планирано е да се објават два повика со расположлив буџет од околу 92.535.000 денари, односно 1.500.000 евра и би се поддржале околу 15 претпријатија со планиран максимален износ на кофинансиран грант или условен заем по претпријатие од 100.000 евра (Табела 1). Првата исплата на средства на проектите од првиот повик во 2017 година во рамките на овој инструмент би се извршила до третиот квартал на 2017 година, по што следните исплати би се одвивале последователно во кварталите кои следат во 2017-2019 година (Табела 2). Во 2017 година би се исплатиле средства за аванс и за прва рата, по одобрен извештај од 10 корисници за прв квартал, со што во 2017 година би се исплатиле вкупно околу 250.000 евра.

#### **4.3. ИНСТРУМЕНТ ЗА ПОДДРШКА - КОФИНАНСИРАНИ ГРАНТОВИ ЗА ТРАНСФЕР НА ТЕХНОЛОГИИ**

Целта на овој Инструмент е да се поттикне трансфер и имплементација на нови иновативни и подобрени технологии, know-how и технолошки процеси и да се охрабрат различни форми на соработка помеѓу микро, малите и средни претпријатија, бизнис здруженија, кластери и/или стопански комори, со цел да се постигне позитивно влијание на секторот. Инструментот се фокусира на примена и приспособување на технологија и иновации кои не се нови во светот, но може да бидат нови за земјата или нови во секторот. Ова, во крајна линија, ќе ги подобри технолошките капацитети на постоечките индустрии и бизниси со надминување на јазот помеѓу знаењето веќе достапно на глобално ниво или на национално ниво и во локалните индустрии.

Овој инструмент се очекува да има долгорочен позитивен придонес кон развојот на националната економија и подобрување на конкурентноста преку технолошки и оперативни подобрувања.

Инструментот кофинансирани грантови за трансфер на технологии ќе обезбеди финансирање до максимум 50% од вкупниот буџет за проектот, до максимален износ од 200.000 евра. Преостанатите 50% од вкупниот буџет за проектот, треба да бидат обезбедени од подносителот на барањето за кофинансирање.

Проектите во рамките на Инструментот кофинансирани грантови за трансфер на технологии ќе траат 24 месеци со можност за продолжување за најмногу 12 месеци. За овој инструмент во 2017 година планирано е да се објават два повика со расположлив буџет од 37.014.000 денари, односно 600.000 евра и да се поддржат околу 3 проекти со планиран максимален износ на кофинансиран грант по проект од 200.000 евра (Табела 1). Првата исплата на средства на проектите во рамките на овој инструмент би се извршила до трет квартал на 2017 година, по што следните исплати би се одвивале последователно во кварталите кои следат во 2017 година (Табела 2). Во 2017 година би се исплатиле средства за аванс и за прва рата, по одобрен извештај од корисниците за прв квартал, со што во 2017 година би се исплатиле вкупно 100.000 евра.

#### **4.4. ИНСТРУМЕНТ ЗА ВОСПОСТАВУВАЊЕ, РАБОТА И ИНВЕСТИЦИИ НА ДЕЛОВНО-ТЕХНОЛОШКИ АКЦЕЛЕРАТОРИ**

Фондот преку поддршка на деловно-технолошки акцелератори, субјекти за давање инфраструктурна поддршка на иновациската дејност според Законот за иновациска дејност, со цел акцелерација на претприемништвото преку поддршка на старт ап претпријатија.

Акцелераторот освен техничка и логистичка помош може да обезбедува и обуки, менторство и финансиска помош.

Фондот ќе финансира до 75% од вкупниот буџет на проектот. Останатите 25% треба да бидат обезбедени од страна на барателот. Максималниот износ кој ќе биде финансиран од страна на Фондот за поддршка на акцелератори изнесува 500.000 евра по корисник.

За овој инструмент до март 2017 година планирано е да се објават два повика за финансирање на два деловно-технолошки акцелератор/и со расположлив буџет од 1.000.000 евра (Табела 1). Првата исплата за воспоставување би се извршила како аванс по потпишување на договор до третиот квартал во 2017 година и уште една рата по одобрен извештај за прв квартал.

Во Табела 1 е прикажан планираниот број на поддржани проекти преку јавни повици од страна на Фондот во 2017 година, при што планирано е да се поддржи околу 35 претпријатија и два деловно-технолошки акцелератори, како и три проекти за трансфер на технологии со секторски



пристап преку одделните инструменти, со планиран вкупен износ на расположливи средства во објавените повици од 3.700.000 евра.

Табела 1: Планиран број на поддржани претпријатија во 2017 г.

Финансиски инструменти на Фонд за иновации и технолошки развој	Планиран број на поддржани проекти	Планирани вкупно расположливи средства за повици (во Евра)	Планиран просечен износ на грант по претпријатие (во Евра)
Кофинансирани грантови за новоосновани трговски друштва старт-ап и спин-оф	20	600.000	30.000
Кофинансирани грантови и условени заеми за комерцијализација на иновации	15	1.500.000	100.000
Кофинансирани грантови за трансфер на технологии	3	600.000	200.000
Кофинансирани грантови за воспоставување, работа и инвестиции на деловно-технолошки акцелератори	2	1.000.000	500.000
<b>Вкупно</b>		<b>3.700.000</b>	

Првиот јавен повик за првиот инструмент ќе се објави до март 2017 година. Рокот за аплицирање ќе биде 90 дена за сите инструменти. Првата исплата (аванс) на средства на претпријатијата со кои е склучен договор за Кофинансирани грантови за старт-ап, спин-оф и иновации финансирање под инструментот би била извршена во вторио трет квартал од 2017 г.

Во Табела 2 се претставени планираниот износ на средства за исплата од Фондот во 2017 година врз основа на обврски кон корисници на кои им се доделени средства на претходните повици и врз основа на обврски кон корисници од објавените јавни повици во 2017 година.

За инструментот кофинансирани грантови за новоосновани трговски друштва старт ап и спин оф планирано е да се поддржат приближно 20 претпријатија со планиран износ од околу 600.000 евра, од кои во 2017 година би се исплатиле околу 150.000 евра во 2017 година, а остатокот во 2018 година. За инструментот кофинансирани грантови и условени заеми планирано е да се поддржат околу 15 претпријатија со планиран износ на финансирање од 1.500.000 евра, исплатувајќи ги првите две транши од 250.000 евра, а останатите ќе бидат исплатени последователно во кварталите што следат во наредните години (2018 година и 2019 година). За инструментот кофинансирани грантови за трансфер на технологии планирано е да се поддржат околу 3 проекти со планиран износ на финансирање од околу 600.000 евра, од кои би се исплатиле околу 100.000 евра за аванс по потпишан договор и прва рата, а останатите ќе бидат исплатени последователно во кварталите што следат во наредните години (2018 година и 2019 година). За деловно-технолошки акцелератори во 2017 година планирано е да се објават два повика и да се поддржат два акцелератори, а со исплата би се започнало во трет квартал од 2017 година и во 2017 година би се исплатиле околу 124.250 евра.

Врз основа на доделените средства за корисниците од претходните јавни повици (втор и трет) вкупните обврски кон нив во 2017 година би изнесувале околу 642.096 евра.

Вкупната исплата за инструментите на Фондот во 2017 година ќе изнесува околу 1.266.346 евра, односно 78.120.872 денари.

Средствата за исплатите ќе бидат обезбедени од заемот на Светската банка, приходите од Програмата за рурален развој и од Основен буџет на Фондот.

Табела 2: Планиран износ на средствата исплата во 2017 г. (во Евра)

Финансиски инструменти	Планирана исплата на корисници од 2017 г.
Кофинансирани грантови за новоосновани трговски друштва старт-ап и спин-оф	150.000
Кофинансирани грантови и условени заеми за комерцијализација на иновации	250.000
Кофинансирани грантови за трансфер на технологии	100.000
Кофинансирани грантови за воспоставување, работа и инвестиции на деловно-технолошки акцелератори	124.250
<b>Вкупно</b>	<b>624.250</b>

#### 4.5. НОВИ ИНСТРУМЕНТИ ЗА ПОДДРШКА

Фондот покрај постојните инструменти, ќе развива и други инструменти за поддршка на целната група, во насока на поттикнување на иновациската дејност и технолошкиот развој. Во 2017 година ќе се направи анализа на состојбите и ќе се дизајнира инструмент Техничка помош за корисниците на средства на Фондот и за претпријатијата кои имаат потреба од поддршка со цел развој на иновации и технолошки подобрувања. Воедно, Фондот ќе направи анализа за потребите и за развој и дизајн на останатите инструменти кои се наведени во Законот за иновациска дејност, меѓу кои Фонд за еквити и мезанин инвестиции, приватни фондови, поддршка на субјекти за инфраструктурна поддршка на иновациска дејност и др.

### 5. СОРАБОТКА

#### 5.1. ОДНОСИ СО АКТЕРИ

Фондот континуирано ќе ги одржува и ќе развива нови партнерства со повеќе клучни институции и организации, и тоа со:

- **државни институции** како што се: Министерство за образование и наука, Министерство за финансии, Министерство за економија, Министерство за земјоделство, шумарство и водостопанство, Министерство за труд и социјална политика, Агенција за вработување на Република Македонија, Агенција за финансиска поддршка во земјоделството и руралниот развој, Државен завод за заштита на индустриска сопственост, Државен завод за статистика, Македонска банка за поддршка на развојот и други министерства и државни институции, како и **единиците на локална самоуправа**;

- со **другите актери кои делуваат во МСП секторот и во секторот на иновации, истражување и развој** прекуорганизација на информативни настани, учество на конференции, работилници, дебати и други активности. Ќе се воспоставува и одржува постојната соработка со организациите на претприемачи, како што се комори, кластери, здруженија на пронаоѓачи, со државни и приватни универзитети и други организации.

Фондот воспоставува и ќе развива соработка и со **меѓународни институции**, како што се: Светска банка, Европска комисија, УСАИД и други за мобилизација на финансиски средства за постигнување на дефинираните цели. Исто така, Фондот ќе воспостави соработка и со слични институции за поддршка на иновации во странство со цел подобрување на меѓународниот развој на малите и средни претпријатија, размена на знаење и воспоставување на контакти (вклучително и поврзување на претпријатијата) и формирање на конзорциуми за учество на европски и други проекти.

#### 5.2. ОДНОСИ СО ЈАВНОСТА

Информативни и промотивни материјали, односи со медиуми и организирање настани се планирани активности во делот на односи со јавноста во 2017 година.

Како **информативени промотивен материјал**, планирано е да се публикуваат брошури во електронска верзија и/или печатена верзија со информации за одделните инструменти за поддршка на Фондот, како и нивно поставување на веб страната на Фондот.

Во 2017 година Фондот ќе продолжи со организација на **настани, конференции и работилници** со цел приближување на условите за поднесување апликации до потенцијалните корисници и подигање на свеста за претприемништвото и иновациите, политиките за иновации на ЕУ(Хоризонт 2020, Western Balkan Enterprise Development and Innovation Facility - WB EDIF и др.). Фондот исто така ќе учествува и поддржува настани организирани од други организации, на национални и меѓународни конференции. Дополнително, во текот на 2017 година, Фондот за иновации и технолошки развој ќе организира натпревар и ќе додели **Награда за најиновативно претпријатие и Награда за изработка на прототип**, со цел промоција на иновациската дејност и развој на претприемништвото во Република Македонија.

На ниво на програми посебно внимание ќе се посветува на **односите со медиумите**. Фондот ќе ги вклучи медиумите на сите настани кои ги организира. Со прес соопштенија медиумите ќе бидат известувани за инструментите за поддршка, за дел од активностите ќе бидат организирани и прес конференции или брифинзи. На веб страната на Фондот ќе се продолжи со континуираното информирање за сите настани организирани од страна на Фондот или настани во кои тој е вклучен како и информации за одделните инструменти за поддршка и актуелни повици.

## **6. ПРИСТАП ЗА МОБИЛИЗАЦИЈА НА РЕСУРСИ**

Фондот ќе бара други расположливи можности за финансирање на своите активности. Фондот ќе воспостави соработка и со слични институции за поддршка на иновации во странство меѓу другото со цел формирање на конзорциуми за учество на европски и други проекти. За оваа намена во Фондот е предвидено посебно Одделение за подготовка на програми со делокруг на работа кој опфаќа и меѓународна соработка и финансирање. Ќе се истражуваат можностите за **финансирање од Европската Унија преку Инструментите за претпристапна помош (ИПА 1 и ИПА 2) и меѓународни фондови**.

Исто така, Фондот ќе ги следи повиците во рамките на програмата Хоризонт 2020 како и можностите за апликација до други билатерални и мултилатерални донатори.

## **7. ОРГАНИЗАЦИЈА**

### **7.1. ОРГАНИЗАЦИСКА СТРУКТУРА**


Со цел врз основа на функционален принцип да се обезбеди извршување на сродните и меѓусебно поврзани работи во Фондот, се основаат следните организациски делови:

- Сектор за програмски активности
- Сектор за општи и правни работи и финансии.

Во 2017 година во Фондот покрај Директорот, планирани се 12 (дванаесет) лица.

Во продолжение е презентирана организациската структура на Фондот:

## ОРГАНОГРАМ НА ФОНД ЗА ИНОВАЦИИ И ТЕХНОЛОШКИ РАЗВОЈ



Дополнително во рамки на Проектот за развој на вештини и иновации во 2017 година од страна на Министерство за образование и наука ќе бидат ангажирани 2 лица за потребите на Фондот. Активностите на Фондот се тесно поврзани со бројот и структурата на вработените и побарува доволно средства за следење и оценка на многу важни стручни, правни и економски прашања. Вработените на Фондот ќе се усовршуваат преку обуки, студиски посети на слични институции во странство, семинари, конференции, работни групи, работилници, разни курсеви, како и со ангажирање на консултанти во Фондот.

Обуките на вработените на Фондот ќе бидат во следните области: основање на претпријатија, комерцијализација, промоција и осмислување на финансиските инструменти (вклучително грантови и прибирање на ризичен капитал) со цел финансирање на иновативни активности, спроведување на детални анализи за развој на технологија во рани фази, трансфер на технологии, управување со проектен циклус, евалуација на проекти и претпријатија и др.

На Фондот му дава поддршка во оперативното работење експерт ангажиран преку проектот за развој на вештини и иновации.

### 7.2. УПРАВУВАЊЕ

Во делокругот на работа на Управниот одбор за 2017 година планирано е да се донесат: Годишната програма за работа и Годишниот финансиски план за 2018 година за Фондот и други документи согласно Статутот и општите акти на Фондот, да се донесе Планот за јавни набавки за 2018 година, правилници за нови инструменти и др.

**Комитетот за одобрување на инвестиции** во 2017 година планирано е да одлучува за доделување на средства за два јавни повици и по барања од корисници за позначајни измени на проекти, промени во сопственичка структура и други активности кои се во надлежност на Комитетот.

### 8. СИСТЕМИ И ПРОЦЕСИ

За операциите кои се извршуваат во Фондот во 2017 година ќе се одржуваат соодветни системи и опишани процеси. Ќе се одржува систем за водење на базата на податоци за корисниците на инструментите од Фондот, и др. согласно препораките на Светска банка. Во рамки на

Проектот за развој на вештини и иновации на Светска банка предвидена е поддршка за развој и одржување на оперативната инфраструктура на Фондот, вклучително и на информациско-комуникациски технологии за секојдневно управување со проектот, ќе се одржува системот за финансиски менаџмент, сметководствени активности и известување, активности поврзани со регистрација на корисниците, активности поврзани со поднесување на барања и предлог проекти, активности поврзани со управување и интеграција на базата на податоци за проектите и корисниците, за оцена на барањата и предлог проектите, теренските посети и мониторинг на проекти. Во соработка со консултантот за оперативно работење Фондот ќе ги планира и осмислува програмите, стратегијата, оперативните активности и процедури.

## **9. НАБЉУДУВАЊЕ И ОЦЕНКА**

Во согласност со утврдените процедури за евалуација на пристигнатите апликации, во 2017 година ќе биде спроведено следење **кај апликантите под инструментите** за кои е распишан Јавен повик, преку посета на терен, за утврдување на капацитетите и потенцијалите за спроведување на предлог проектите доставени до Фондот. Ќе се следи и спроведувањето на проектите од корисниците исто така преку теренски посети, квартални наративни и финансиски извештаи.

## **10. ЗАКЛУЧОК**

Во 2017 година планирано е да се распишат два јавни повици за инструментите за поддршка и тоа до март 2017 година и до септември 2017 година. За инструментот кофинансирани грантови за новоосновани трговски друштва старт ап и спин оф планирано е да се поддржат 20 претпријатија со планиран износ од 600.000 евра, од кои во 2017 година би се исплатиле околу 150.000 евра во 2017 година, а остатокот во 2018 година. За инструментот кофинансирани грантови и условени заеми планирано е да се поддржат околу 15 претпријатија со планиран износ на финансирање од 1.500.000 евра, исплатувајќи ги првите две транши од околу 250.000 евра, а останатите ќе бидат исплатени последователно во кварталите што следат во наредните години (2017 година и 2018 година). За инструментот кофинансирани грантови за трансфер на технологии планирано е да се поддржат околу 3 проекти со планиран износ на финансирање од 600.000 евра, од кои би се исплатиле околу 100.000 евра за аванс по потпишан договор и прва рата, а останатите ќе бидат исплатени последователно во кварталите што следат во наредните години (2017 година и 2018 година). За последниот за деловно-технолошки акцелератори во 2016 година планирано е да се објават два повика и да се поддржат два акцелератори, и исплатата би изнесувала во 2017 година околу 124.250 евра.

Врз основа на доделените средства за корисниците од претходните јавни повици (втор и трет) вкупните обврски кон нив во 2017 година би изнесувале околу 642.096 евра.

Вкупната исплата за инструментите на Фондот во 2017 година ќе изнесува околу 1.266.346 евра, односно 78.120.872 денари.

Средствата за исплатите ќе бидат обезбедени од заемот на Светската банка, приходите од Програмата за рурален развој и од Основен буџет на Фондот.

## **11. ЗАВРШНА ОДРЕДБА**

Оваа годишна програма влегува во сила со денот на објавувањето на огласната табла на Фондот, а ќе се објави по добивањето на согласност од Владата на Република Македонија.

Дел. Бр.01-419/1  
07.10.2016 г., Скопје

Претседател на Управен одбор  
на Фонд за иновации и технолошки развој